

# اسلامی ریاست عصر حاضر میں

(۳)

محمد احمد غازی

## اسلامی نظام سیاست میں جماعتوں کا وجود

اسلام میں سیاسی جماعتوں کے وجود اور عدم وجود پر گزشتہ چند سالوں میں بہت کچھ لکھا اور کہا گیا ہے۔ بعض اہل علم نے مغربی انداز کی سیاسی جماعتوں کے وجود کو ایک جدید اسلامی ریاست کے قیام اور اس کی کامیابی اور عمدہ کارکردگی کے لئے ناگزیر قرار دیا ہے۔ اس کے برعکس بعض دوسرے اہل علم نے ہر اس اجتماعی اور منظم کوشش کو خلاف شریعت قرار دیا ہے جس کا مقصد سیاسی اصلاح، سیاسی کام یا کسی دینی مقصد کے لئے حصول اقتدار ہو۔ ہماری ذاتی رائے میں اس طرح کے عمومی بیانات درست درست نہیں، بلکہ راہ راست ان دونوں انتہاؤں کے درمیان معلوم ہوتی ہے۔

یہ تو امر واقعہ ہے کہ جدید دور میں ریاستی نظم و نسق اور حکومتوں کی تشکیل کے معاملات خاصے پیچیدہ اور نازک ہو گئے ہیں۔ معاشرہ بھی صدر اسلام کی طرح سادہ اور پاکیزہ نہیں رہا، اختیار و اقتدار کو امانت الہی سمجھ کر شریعت خداوندی کی حدود کے اندر رہ کر استعمال کرنے کا جذبہ بھی قریب قریب ختم ہو چکا ہے۔ ایسی صورت حال میں ریاستی نظم و نسق کے ان سادہ اور ابتدائی طور طریقوں کو جوں کا توں اپنالینا نہ تو خود شریعت الہی کی منشا ہے اور نہ اس سے دینی مقاصد کو کوئی معتدبہ فائدہ پہنچ سکتا ہے، بلکہ مال کا نقصان ہی پہنچنے کا اندیشہ ہے۔

اس صورت حال میں صحیح اسلامی رویہ یہ معلوم ہوتا ہے کہ ہم غیر جانبداری کے ساتھ اپنے موجودہ حالات کا جائزہ لے کر ان کو اسلامی تعلیمات کی روشنی میں بدلنے کی کوشش کریں اور مقاصد شریعت کو لپوڑا کرنے میں اس زمانہ کے وسائل، مہولتوں، تجربات اور ایجادات سے بھرپور استفادہ کرنے میں ذرہ برابر تاثر نہ کریں۔

موجودہ زمانے کی نمائندہ حکومتوں اور سیاسی جماعتوں کا آپس میں گہرا اور قریبی تعلق ہے۔ مغربی جمہوریت کی رو سے تو ان دونوں کو آپس میں لازم و ملزوم ہی سمجھا جاتا ہے۔ یہی وجہ ہے کہ بہت سے مفکرین ایک اسلامی حکومت کے قیام کے لئے بھی مغربی انداز کی سیاسی جماعتوں کو ضروری سمجھتے ہیں لیکن سیاسی جماعتوں کے جواز اور عدم جواز پر گفتگو کرنے سے قبل ضروری ہے کہ ہم پہلے یہ طے کر لیں کہ ہماری اس گفتگو میں ایک سیاسی جماعت سے کیا مراد ہے؟ ہم اپنی اس بحث کے سیاق و سباق میں سیاسی جماعت کی تعریف یوں کر سکتے ہیں :

”شہریوں کی ایک جماعت جو اپنے یکساں سیاسی خیالات کی ترویج یا مشترکہ سیاسی مقاصد کے حصول اور پروگرام کی تکمیل کے لئے مل جل کر کام کرتی ہے۔“

بلاشبہ اس مفہوم کے لحاظ سے اسلامی سیاست میں سیاسی جماعتیں کسی نہ کسی شکل میں موجود ہی ہیں۔ حضور نبی کریم صلی اللہ علیہ وسلم کی وفات کے فوراً بعد انصار، حضرت سعد بن عبادہؓ کی قیادت میں اور مہاجرین حضرت ابوبکرؓ اور حضرت عمرؓ کی قیادت میں دو مینبر اور حیدرآباد کا سیاسی رائے رکھنے والے دو گروہوں کی صورت میں سامنے آئے اور اس حیثیت میں سقیفہ بن سلعہ میں جمع ہوئے۔ یہ دونوں گروہ دو مختلف سیاسی رائے رکھتے تھے اور دونوں گروہوں کے رہنماؤں نے وہاں موجود لوگوں کے سامنے اپنا اپنا نقطہ نظر پیش کیا۔ دونوں نقطہ ہائے نظر کے علمبردار اصحاب کی خواہش تھی کہ وہاں موجود حاضرین ان کی رائے سے اتفاق کر لیں۔ بنو ہاشم پر مشتمل ایک تیسرا سیاسی

نقطہ نظر جس کی نمائندگی حضرت علی رضی اللہ تعالیٰ عنہ کر رہے تھے۔ اس وقت وہاں پیش نہیں کیا جسا سکا ان حضرات نے بعد میں اس امر پر اظہارِ افسوس کیا کہ ان کے قائد سے مشورہ کے بغیر خلافت کا فیصلہ کر لیا گیا ہے۔ بعد کے ادوار میں خارجی از حد منظم بلکہ بعض اوقات جنگ جو گروہوں کی صورت میں نمودار ہوئے لیکن محض ان کے جداگانہ سیاسی نظریات اور علیحدہ سیاسی تنظیموں کے باعث انہیں کبھی دبایا نہیں گیا۔ ان سے صرف اس وقت جنگ کی جاتی جب وہ ہتھیار اٹھاتے۔ حضرت علی رضی اللہ عنہ نے انہیں واضح طور پر بتا دیا تھا کہ جب تک وہ پرامن رہیں گے اور مشددانہ کارروائیوں سے گریز کریں گے انہیں کچھ نہیں کہا جائے گا۔ تاریخ میں ایسی کئی مثالیں موجود ہیں جن سے ثابت ہوتا ہے کہ خانہ بدویوں کا مسئلہ حل کرنے کے لئے انہیں مذاکرات اور دیگر پرامن اور سیاسی ذرائع سے قائل کرنے کی کوشش کی گئی۔ اسی طرح بنو امیہ اور بنو ہاشم کے حامی بھی دو منظم اور متحارب سیاسی جماعتوں کی صورت میں تقریباً ایک سو سال تک سرگرم عمل رہے۔ وہ سیاسی طاقت حاصل کرنے کے لئے آپس میں لڑتے جھگڑتے بھی رہے۔ ان میں سے ایک گروہ نے اپنے رہنما محمد بن عبداللہ بن حسن کے زیر قیادت جنہیں عمرو بن العاصؓ نے لکھنؤ کے نام سے یاد کیا جاتا ہے، عباسیوں کے ابتدائی دور میں حکومت پر قبضہ کرنے کی کوشش کی۔ کہا جاتا ہے کہ حضرت امام ابوحنیفہ اور امام مالک بھی اس تحریک کے حامیوں میں سے ایک تھے۔ مولانا مناظر آس گیلانی اور مولانا ابوالاعلیٰ مودودی نے بڑے برجستہ انداز میں نفس ذکیہ کے موقف کی وکالت کی ہے۔

موجودہ سیاسی پارٹیوں کے متوازی و مماثل ان تاریخی گروہوں کے علاوہ ہمیں یہ دیکھنا چاہیے کہ کیا شریعت کی رو سے سیاسی اختلاف رائے کی اجازت ہے۔ کیا اس امر کی اجازت ہے کہ کچھ لوگ مشترک اور جائز سیاسی مقاصد کے حصول کے لئے مل جل کر کام کریں اور جماعتیں، گروہ اور انجینس قائم کریں، جہاں تک مخلصانہ اور معقول اختلاف رائے کا تعلق ہے اس میں قطعاً کوئی شبہ نہیں کہ شریعت نہ صرف یہ کہ اس کی اجازت دیتی ہے بلکہ اسے باعثِ نیر و برکت سمجھتی ہے۔

( اختلاف امتی رحمتہ ) دور صحابہؓ سے لے کر اب تک امت میں باہمی اختلاف رائے کی ہزاروں مثالیں موجود ہیں۔ اور ایسی مثالیں بھی بے شمار ہیں کہ مشترکہ نصب العین کے حصول کے لئے مل جل کر اجتماعی کوششیں بعینے کار لائی گئیں۔ کسی مشترکہ مقصد کے لئے کوئی جانوت بنانا یا معاشرتی انصاف اور مساوات قائم کرنے کے لئے مل جل کر کوشش کرنا یقیناً ایک قابل تعریف بات ہے۔ حلف الفضول جس میں خود حضور نبی کریم صلی اللہ علیہ وسلم نے حصہ لیا ایسی اجتماعی اور منظم کوشش کی پہلی اور نمایاں مثال ہے۔ مزید برآں آزادی فکر اور آزادی اظہار رائے کا یہ تقاضا ہے کہ اس امر کی ضمانت ملنی چاہیے کہ انفرادی اور اجتماعی سطح پر ان آزادیوں کو بعینے کار لانے کی اجازت ہوگی۔ مسلمانوں کو حکم دیا گیا کہ وہ امر بالمعروف اور نہی عن المنکر کا فریضہ بجالائیں<sup>(۳۱)</sup>۔ ایک دوسرے کو سچائی اور صبر کی تلقین کریں<sup>(۳۲)</sup> اور ایک دوسرے کو فسق و فجور سے روکیں<sup>(۳۳)</sup> کیا شرعیت ان ذرائع کو منظم اور اجتماعی انداز میں بجالانے سے روکتی ہے؟

کسی جاہل حکمران پر تنقید کرنے اور اس کے رویہ و کلمہ حق کہنے کو حضور صلی اللہ علیہ وسلم نے بہترین جہاد قرار دیا ہے (ترغیب) کیا یہ جہاد صرف انفرادی سطح پر اور غیر منظم انداز میں کیا جانا چاہیے؟ خلافت کا منصب سنبھالنے کے بعد جب حضرت ابو بکر رضی اللہ عنہ نے افتتاحی تقریر کی تو امت

سے فرمایا۔

”اگر میں صحیح کام کروں تو میرے ساتھ تعاون کرو اور اگر غلط کام کروں تو مجھے سیدھا کر دو۔“<sup>(۳۴)</sup>  
تعاون کے سلسلے میں تو یہ ممکن ہے کہ افراد اپنی انفرادی حیثیت میں تعاون کریں لیکن کسی غلط کار حکمران کو سیدھا کرنا اجتماعی کوششوں کے بغیر کم از کم بعض صورتوں میں تو ہرگز ممکن نہیں اس مقصد کے لئے تمام جائز ذرائع اختیار کرنے چاہئیں۔ شریعت کی حدود میں رہتے ہوئے عام جلسوں کا انعقاد، رسائل کی اشاعت، رائے عامہ کو متحرک کرنا اور ایسے ہی دیگر ذرائع سے کام لیا

جانا چاہیے۔ بلکہ امام غزالی کے استاد امام الحرمین ابوالمعالی عبدالملک الجعفی (متوفی ۴۶۸ھ) نے تو ایک غلط کار عملان کو نکال باہر کرنے کے لئے تلوار اٹھالیے اور تحریک جہانہ کو بھی ضروری قرار دیا ہے۔ "اندلس کے ایک مفسر ابن عطیہ نے ایسے حکمرانوں کو جو شوری سے بالابالاً معاملات کو طے کر دینے کے عادی ہوں معزول کر دینے کو فرض قرار دیا ہے۔"

لیکن اس سلسلہ میں کوئی حتمی رائے قائم کرنے سے قبل ایک مسئلہ کا جائزہ لینا بہت ضروری ہے اور وہ یہ ہے کہ آج کل کے جدید دور میں جس قسم کی سیاسی پارٹیاں پائی جاتی ہیں کیا اسلام کے سیاسی اور اخلاقی نظام میں اس قسم کی پارٹیوں کی اجازت دی جاسکتی ہے۔ کیا امت مسلمہ کا قریبی تصور اس کی اجازت دیتا ہے کہ مسلمانوں میں مستقلاً ایسے گروہ موجود رہیں جن کا مقصد وجودی محض حصول اقتدار ہو جو کرسی کی خاطر ایک دوسرے کی نہ صرف عزت و آبرو بلکہ جان تک کے درپے رہیں؟ جیسا کہ ہم پہلے دیکھ چکے ہیں صرف کسی سیاسی تنظیم کا قیام ہرگز نقصان دہ نہیں۔ اگر نقصان اور خامیوں سے پاک کوئی ایسا غیر جانبدار اور قابل اعتماد نظم قائم کر دیا جائے جو سیاسی جماعتوں پر چند ایسی مناسب اور معقول قیود عائد کر دے جن سے ان کی سرگرمیوں کا رخ اسلام کی طرف موڑا جاسکے اور اس امر کی ضمانت حاصل ہو کہ سیاسی پارٹیاں ملک میں فرقہ بندیوں پیدا کرنے کے بجائے اسلامی تعلیمات کے مطابق صحیح سیاسی عمل کی نشوونما کے لئے کام کریں گی تو اس صورت میں ہم اس قابل ہو سکیں گے کہ اپنی تاریخی روایات اور جدید سیاسی تجربات کے درمیان ایک خوبصورت ہم آہنگی پیدا کر سکیں۔ ان پابندیوں میں یہ بات بھی شامل ہونی چاہیے کہ شوری یا اہل حل و عقد حکمران پارٹی اور حزب اختلاف میں تقسیم نہ ہوں۔ اگر امیر یا حکومت صحیح کام کرے تو شوری کے ہر رکن اور ہر شہرگی کو اس کی حمایت کرنی چاہیے لیکن اگر وہ غلط کام کرے تو ہر شخص کو حزب اختلاف کا کارواں ادا کرنا چاہیے اور ڈٹ کر اس کے غلط اقدامات کی مخالفت کرنی چاہیے۔ اگر کسی مسئلے میں واقعی اختلاف

رائے پیدا ہو جائے کہ فلاں اقدام معطلت وقت کی رو سے صحیح ہے یا غلط تو اکثریتی فیصلے کا احترام کرتے ہوئے اس پر عمل ہونا چاہیے۔ تنقید برائے تنقید اسلامی اخلاق کے خلاف ہے۔ کچھ اور اصلاحات میں ناند کی جاسکتی ہیں۔ مثال کے طور پر بعض مغربی ممالک میں رائج باز طلبی (RECALL) کا نظام ہمارے ہاں بھی جاری کیا جاسکتا ہے تاکہ پارلیمنٹ کے ارکان کو ان کے اصل مقصد پر قائم اور مستقیم رکھا جاسکے۔

آخری بات یہ کہ امت کیسے برائی پر متفق نہیں ہو سکتی۔ اب امت مسلمہ عملاً سیاسی پارٹیوں کے وجود کو ایک امر جائز یا مکرم عموم بولوی کے طور پر قبول کر چکی ہے۔ ہمارے ہاں تقریباً گزشتہ ۵۰ سال سے جدید تر انتخابات رائج ہیں۔ اگرچہ اس نظام انتخاب میں اصلاح کے لئے آوازیں اٹھتی رہی ہیں لیکن کسی قابل ذکر سیاسی مفکر نے اسے بالکل رد نہیں کیا۔ مسلم الثبوت اور مستند علمائے کرام اور اسلامی نشاۃ ثانیہ کے نمایاں رہنما بلا واسطہ یا بالواسطہ ایک ایسے نظام کے تحت انتخابات میں حصہ لیتے رہے ہیں جو ہمیشہ سیاسی پارٹیوں پر مبنی یا بلا ممانا اشرف علی تھانوی، مولانا حسین احمد مدنی، مولانا شبیر احمد عثمانی، شیخ حسن البنا، سید رشید رضا، سید قطب، استاذ معصومی احمد الزقزاق، ڈاکٹر محمد ناصر استاذ علال الفاسی، مولانا مودودی اور بہت سے دیگر گڑے بڑے اور نامور مصلح علم کے نام بطور مثال پیش کئے جاسکتے ہیں۔ نازہ ترین مثال ایران کے آیت اللہ العظمیٰ خمینی اور آیت اللہ العظمیٰ شریعت مداری وغیرہ کی ہے جو اہل تشیع کے لئے دینی و علمی مرجع اعلیٰ کی حیثیت رکھتے ہیں۔

اس بحث کو ختم کرنے سے پہلے مولانا امین احسن اصلاحی کا ایک اقتباس پیش کرنا مفید ہوگا۔ وہ فرماتے ہیں۔

اسلام میں خلافت و امارت کا استحقاق اس پارٹی کو حاصل ہوتا ہے جس کو اپنا دینی و اسلامی خدمات اور اپنے سیاسی اثر و رسوخ کے اعتبار سے ملک کی اکثریت کا اعتماد حاصل ہو۔

کیا بالغ رائے دہندگی کے اصول کی اجازت ہے۔

اوپر کی بحث سے یہ بات واضح ہو چکی ہوگی کہ اسلام میں نہ صرف یہ کہ بالغ رائے دہکے اصول کی اجازت ہے بلکہ آج کے دور میں ایک صحیح، پائیدار اور مستحکم اسلامی حکومت کے قیام اور بقا کے لئے بالغ رائے دہی کا اصول ایک ناگزیر حیثیت اختیار کر چکا ہے۔ ماضی میں جن اسباب (وسائل عمل و نقل کی کمی اور سست رفتاری وغیرہ) کے پیش نظر امت کے ارباب علم و فکر نے بالواسطہ انتخاب کا طریقہ کا اختیار کیا تھا وہ اسباب کم از کم پاکستان میں موجود نہیں ہیں۔ لہذا اس فقہی قاعدہ کے بموجب کہ جب سبب تامل ہو جائے تو سبب بھی تامل ہو جاتا ہے آج کے دور میں پاکستان جیسے اچھے خاصے ترقی یافتہ ملک میں بالغ رائے دہی سے انکار نہ شرعاً درست معلوم ہوتا ہے اور مصلحتاً ہم اوپر بیان کر چکے ہیں کہ پوری امت مسلمہ بحیثیت مجموعی خلافت اللہ کی حامل ہے اور خلافت الہیہ کے اس منصب میں ہر مسلمان یکساں طور پر شریک ہے۔ اس لئے کہ قرآن مجید میں جہاں بھی خلافت ارضی اور ممکن فی الارض کا ذکر ہے وہاں بحیثیت مجموعی تمام اہل ایمان سے خطاب ہے، مثال کے طور پر سورہ حج کی مشہور آیت تکمیل میں روئے سخن تمام مومنین و مومنات کی طرف ہے۔ یہی حال دوسری بہت سی آیات کا ہے قطعاً یہ سب سے لے کر جلد ۱۰۰ تک تمام احکام کے مخاطب تمام اہل اسلام ہیں۔ وجہ ظاہر ہے کہ قرآن مجید کی رو سے خلافت الہیہ کا منصب ساری امت کو یکساں طور پر حاصل ہے۔ اس لئے ان تمام خلفاء کو جو قانوناً اس امر کے اہل ہوں کہ اپنے دیوانی معاملات خود طے کر سکیں۔ اپنے یہ معاملات طے کرنے کا یکساں حق حاصل ہونا چاہیے اور ادارہ خلافت کی انتظامی مشینری کے قیام میں ان سب کا یکساں حصہ ہونا چاہیے۔

چونکہ امامت اسلامی حکومت عبارت ہے اس معاہدہ و کالت سے جو امت اور امام کے درمیان قائم ہوتا ہے لہذا امت کا ہر رکن اگر وہ معاہدہ کرنے کا اہل ہے و کالت کے اس معاہدے پر دستخط کرنے یا اسے رد کرنے کا حق رکھتا ہے۔ مزید برآں قرآن مجید کی وہ تمام آیات اور احادیث جن میں

اسلامی ریاست کے قیام کا حکم دیا گیا ہے۔ ان کا خطاب یکساں طور پر تمام اہل مسلمانوں سے ہے۔ یہ کیسے ہو سکتا ہے کہ لوگوں کا ایک طبقہ دوسروں کو محروم کر کے اس پر اجارہ داری قائم کر لے۔

قرآن مجید کا اعلان ہے کہ تمام مسلمان آپس میں ایک دوسرے کے بھائی ہیں۔ ہر بھائی کو حق حاصل ہے کہ وہ دیکھے آیا ان کی مشترکہ جائیداد کا انتظام والفرم مناسب طریقے سے سوراہے یا نہیں اور یہ کہ ان کے مشترکہ معاملات کو چلانے کے لئے جن لوگوں کو وکیل بنایا جا رہا ہے وہ قابل اعتماد اور اہل ہیں یا نہیں۔ کیا دنیا کے کسی قانون کی رو سے کسی بھائی کو یہ حق حاصل ہو گا کہ وہ دوسرے بھائیوں کو اس حق سے اس بنا پر محروم کر دے کہ وہ علم، محنت یا دولت میں اس سے کم تر ہیں؟

حضرت عثمان رضی اللہ تعالیٰ عنہ کے انتخاب کی مثال ماننے والے دہی کی واضح ترین مثال ہے اس کی تفصیلات تو یہاں بیان کرنے کا موقع نہیں۔ ہاں اس قدر کہا جا سکتا ہے کہ اس موقع پر چیف الیکشن کمشنر حضرت عبدالرحمان بن عوف نے عام لوگوں کی رائے معلوم کرنے کے لئے جو محنت اور شفقت کی اس کی تفصیلات مشہور مورخ اور مفسر علامہ ابن کثیر نے بیان کی ہیں حضرت عبدالرحمان بن عوف نے مسلسل تین شہر دو روز تک اپنے آپ کو اس کام میں مصروف رکھا اور مدینہ شہر کے علاوہ اس کے قریب و جوار میں جہاں جہاں جانا ان کے لئے اس محدود وقت میں ممکن تھا گئے اور لوگوں کی رائے معلوم کی وہ اساتذہ سے طے، علما اور طالب علموں سے ملے رہا، جموں، راستہ چلنے والوں، باہر سے آنے والوں، مردوں، عورتوں اور نوجوانوں سے ملے یہاں تک کہ وہ خواتین کی حرمت گاہوں میں بھی گئے تاکہ ان سے مشورہ کریں اور ان کی رائے سے آگاہ ہوں۔ ان سب معلومات اور رائے عامہ کے ہمہ گیر نروس کے مطابق وہ اس نتیجہ پر پہنچے کہ چند ایک کے علاوہ مسلمانوں کی بہت بھاری اکثریت حضرت عثمانؓ کے حق میں ہے۔ چنانچہ حضرت عبدالرحمانؓ نے ان کے خلیفہ منتخب ہو جانے کا اعلان کر دیا۔ (۱)

کیا اپنے آپ کو بطور امیدوار پیش کرنے کی اجازت ہے۔

اپنے آپ کو بطور امیدوار پیش کرنے کا مسئلہ ان دنوں بڑے نزاع کا باعث بنا ہوا ہے۔ لیکن اس کی وجہ یہ نہیں کہ اسلامی سیاست میں کسی سرکاری عہدے کے لئے خود اپنی خدمات پیش کرنا کیسے ممنوع ہے۔ شاید اس نزاع کے پیدا ہونے کے اسباب وہ ہولناک نتائج ہیں جو کہ موجودہ دور کے انتخابی نظام سے ظاہر ہوئے ہیں۔ اس کے علاوہ کچھ ایسی احادیث بھی ہیں جن میں سرکاری خصوصاً عدالتی عہدوں کے حصول کی کوشش کو ناپسندیدہ قرار دیا گیا ہے۔ یہ احادیث تمام محدثین بشمول بخاری مسلم، ابوداؤد، نسائی، ابن ماجہ امام احمد وغیرہم نے روایت کی ہیں۔ ان احادیث کے مطابق رسول اللہ صلی اللہ علیہ وسلم نے بعض صحابہ کو اس بنیاد پر سرکاری مناصب دینے سے انکار فرما دیا تھا کہ انہوں نے خود ان کے حصول کی کوشش کی تھی۔

لیکن اس موضوع سے متعلق جو فقہی اور حدیثی لٹریچر موجود ہے اگر اس کا وقت نظر سے مطالعہ کیا جائے تو یہ نتیجہ برآمد ہوتا ہے کہ خود امیدواری صرف اس شخص کے لئے ممنوع ہے جو اس عہدے کے لئے نااہل ہو۔ صرف دنیاوی فائدے کے لئے عہدہ حاصل کرنا چاہتا ہو۔ اسے حاصل کرنے کے لئے زحمت سے یا صرف اس مادی زندگی میں بلند مقام حاصل کرنے سے دلچسپی رکھتا ہو۔ اس سلسلہ میں فقہاء اور محدثین و مفسرین نے جو بحثیں کی ہیں ان کی رو سے خود امیدواروں کی مختلف صورتیں ہیں اور ان کے مختلف احکام ہیں۔ بعض صورتوں میں ایسی کوشش کو صرف ناپسندیدہ سمجھا جاتا ہے۔ بعض دوسرے مواقع پر انسان کے لئے واجب ہو جاتا ہے کہ وہ اپنے آپ کو بطور امیدوار پیش کرے۔ تاہم کچھ اور مواقع پر خود کو بطور امیدوار پیش کرنا ناپسندیدہ سمجھا جائے گا، اور بہت سے دیگر مواقع پر اس کی ضمنی اجازت ہوگی۔ یہ بہت مشکل ہے کہ یہاں ان تمام ممکنہ صورتوں پر تفصیلی بحث کی جائے۔ اسلامی تاریخ میں ایسی مثالیں تا پیدا نہیں ہیں کہ لوگوں نے اپنے آپ کو بطور امیدوار پیش کیا ہو۔ انتخاب خلیفہ کے لئے حضرت عمر فاروق رضی اللہ عنہ کی مقرر کردہ کمیٹی نے امیدواروں کی طرف

سے اپنے نام واپس لئے جانے کا جو طریقہ تجویز کیا تھا حضرت عثمانؓ اور حضرت علیؓ نے اس کے مطابق اپنا اپنا نام واپس لینے سے انکار کر دیا تھا۔ ان کا یہ انکار خود امیدواری ہی کی ایک صورت تھی۔ اور اس سے پہلے انصارِ مدینہ کا اس مطالبے پر اصرار بھی کہ امیر کا انتخاب انہی میں سے ہونا چاہیے مسئلہ زیر بحث سے خاصی قوی مشابہت رکھتا ہے۔ مزید یہ کہ حضرت امیر معاویہؓ کے حق میں خلافت سے دستبردار ہوتے وقت حضرت حسن رضی اللہ عنہ کا یہ شرط ماننا کہ اول الذکر کی وفات کے بعد خلافت انہیں کو ملے گی خود امیدواری کی شاید واضح ترین مثال ہے۔ اسی طرح خود حضرت امیر معاویہؓ کی مثال بھی پیش کی جا سکتی ہے۔ گزشتہ ۱۳۶۰ سال میں ان کی ذات کو کبھی نہ ختم ہونے والی تنقید کا نشانہ بنانے کے باوجود کسی نے آج تک انہیں محض اس بنیاد پر طعن و تینغ کا نشانہ نہیں بنایا کہ وہ خود اپنی کوشش سے خلیفہ بنے۔ ہم اس سے پہلے النفس الذکیہ کی مثال پیش کر چکے ہیں۔ جنہوں نے اپنی ذات کے لئے خلیفہ کا منصب حاصل کرنے کے لئے پر زور کوشش کی اور اس غرض سے مسلح جدوجہد بھی کی اور کہا جاتا ہے کہ امام ابوحنیفہؒ اور امام مالکؒ نے بھی ان کی تحریک کا ساتھ دیا تھا۔

تاہم اسلام ہر کس و ناکس کو اس بات کی کھلی اجازت نہیں دیتا کہ وہ اس بہانے سے امت مسلمہ میں انتشار و افتراق اور افتراقی پیدا کرے۔ اس سلسلے میں شریعت کی طرف سے جو رعایت دی گئی ہے وہ کچھ حدود و قیود کے ساتھ مشروط ہے۔ کسی نہ کسی طرح عوام کو بیوقوف بنا کر ان کی حمایت حاصل کرنے کی کوشش کرنا اور اس کے لئے بھاری اخراجات برداشت کرنا اور عوامی سطح پر نفرت انگیز مہمیں چلانا اور ان کے نتیجے میں امت مسلمہ کے درمیان محاذ آرائی اور افتراق و تشقت کو جنم دینا شریعت میں کسی طرح بھی جائز قرار نہیں پاسکتا۔ اگر کچھ لوگ شریعت کی اس اجازت کو غلط استعمال کر رہے ہوں اور ان کے اس غلط استعمال کے برعکس نتائج نکل رہے ہوں تو امت کے ارباب حل و عقد کا یہ فرض ہے کہ وہ شریعت کے اصول سد الذرائع کے تحت اس اجازت پر مناسب پابندیاں

اور ضروری حدود و قیود عائد کر کے فتنوں کا سدباب کریں۔

## حواشی

- ۱- دیکھیے امام ابوحنیفہ کی سیاسی زندگی، از مولانا مناظر احسن گیلانی، مطبوعہ کراچی، ص ۲۴۱۔  
۲۵۷، نیز خلافت و ملکیت از مولانا مودودی۔
- ۲- خلاصہ سورہ توبہ: ۱، ۱۱۲، سورہ حج، قرآن مجید اور احادیث نبویہ میں یہ مضمون بے شمار مقامات پر آیا ہے۔ ابن تیمیہ، ابن الاثیر، ماوردی، ابوالعلی، خیرزی اور حسبہ پر لکھے والے دوسرے مؤلفین نے امر بالمعروف اور نہی عن المنکر سے تفصیلی بحثیں کی ہیں۔
- ۲- مثلاً قرآن مجید سورہ عصر، آیت ۳
- ۲- مثلاً سورہ مائدہ، آیات ۴۸-۴۹
- ۵- إن أحسنت فأعنیونی وإن أسأت فقوتی، بحوالہ سیرت ابن ہشام جلد چہارم، ص ۱۰۷، الہدایہ والنہایہ، حافظ ابن کثیر دمشقی، جلد ۶ ص ۳۰۱ بعض روایات میں یہ الفاظ ذرا مختلف بھی ہیں، لیکن مفہوم یہی ہے۔
- ۶- بحوالہ شرح المقاصد، تفتازانی، جلد دوم، ص ۲۴۲
- ۷- بحوالہ فتح القدر للشوکانی، جلد اول، ص ۲۶۰ (بذیل آیت آل عمران)؛ و شاوہم فی الامر
- ۸- مولانا امین حسن اسلامی: اسلامی ریاست، صفحہ ۲۸
- ۹- سورہ حج آیت ۴۱: الذین ان مکناہم فی الارض -----
- ۱۰- الہدایہ والنہایہ، حافظ ابن کثیر، جلد ہفتم، ص ۱۲۶